

हिन्दी प्रादेशिक समाचार

आकाशवाणी चंडीगढ़

(तिथि 16 दिसंबर 2024, समय 1305 (5 मिनट)

प्रधानमंत्री नरेंद्र मोदी ने राज्यों से छोटे शहरों में उद्यमियों के लिए उपयुक्त स्थानों की पहचान करने और उन्हें सुविधा प्रदान करने के लिए पहल करने को कहा है। कल नई दिल्ली में राज्यों के मुख्य सचिवों के चौथे राष्ट्रीय सम्मेलन में श्री मोदी ने अनुपालन को सरल बनाने को कहा ताकि लोगों को उत्पीड़न का सामना नहीं करना पड़े। उन्होंने मुख्य सचिवों से राज्यों को जनभागीदारी को प्रोत्साहित करने के लिए शासन के मॉडल में सुधार करने को कहा। श्री मोदी ने यह भी कहा कि सुधार, प्रदर्शन और परिवर्तन पर ध्यान केंद्रित करने के साथ ही आम लोगों को सरकार की विभिन्न योजनाओं के बारे में सूचित करना भी महत्वपूर्ण है। प्रधानमंत्री मोदी ने आकांक्षी जिलों और ब्लॉक कार्यक्रम के बारे में कहा कि इन ब्लॉकों और जिलों में तत्कात सक्षम अधिकारी जमीनी स्तर पर बड़े पञ्चाने पर बदलाव ला सकते हैं।

1971 के युद्ध में पाकिस्तान पर भारत की जीत की याद में आज पूरा देश विजय दिवस मना रहा है। पंजाब, हरियाणा और चंडीगढ़ सहित देश भर में युद्ध के दौरान अपने प्राणों की आहुति देने वाले शहीदों को भावभीनी श्रद्धांजलि दी जा रही है। 1971 में इसी दिन पाकिस्तानी सेना के लेफ्टिनेंट जनरल ए ए खान नियाजी ने 93 हजार सैनिकों के साथ भारतीय सेना और मुक्ति वाहिनी के सामने बिना शर्त आत्मसमर्पण कर दिया था। जीत में आज विजय दिवस पर शहीदों की याद में कार्यक्रम आयोजित कर उन्हें पुष्पांजलि अर्पित की गई। इस अवसर पर पूर्व सैनिक राजेन्द्र सिंह ने आकाशवाणी समाचार से अपना अनुभव साझा करते हुए कहा

कार्यक्रम में अतिरिक्त उपायुक्त विवेक आर्य और अन्य प्रशासनिक अधिकारी व पूर्व सन्निक मौजूद रहे।

पलवल में पूर्व सन्निक कल्याण समिति ने विजय दिवस के उपलक्ष्य में हुंडा चौक से लेकर शहीद स्मारक तक विजय दिवस पदयात्रा निकाली गई। पदयात्रा में पूर्व सन्निक, सामाजिक एवं धार्मिक संस्थाओं के प्रतिनिधियों एवं एन सी सी क्लब और स्कूलों के बच्चों ने भाग लिया। पूर्व सन्निकों ने शहीद स्मारक पर पुष्प वर्षा कर अमर शहीदों को भावभीनी श्रद्धांजलि भी दी पूर्व सन्निक कल्याण समिति पलवल के अध्यक्ष कप्तन बिजेन्द्र पोसवाल ने बताया कि इस युद्ध में पलवल जिले के 7 सन्निकों ने भी अपने जीवन का बलिदान दिया था। उन्होंने कहा कि अमर शहीदों की याद में यह पदयात्रा निकाली गई है ताकि युवाओं में देश प्रेम और देश भक्ति की भावना बने।

विजय दिवस के अवसर पर प्रधानमंत्री नरेंद्र मोदी ने आज कहा कि राष्ट्र उन वीर सन्निकों के साहस और बलिदान का सम्मान करता है जिन्होंने इस दिन 1971 में भारत की ऐतिहासिक जीत में योगदान दिया था। एक सोशल मीडिया पोस्ट में श्री मोदी ने कहा कि सन्निकों के निस्वार्थ समर्पण और अटूट संकल्प ने राष्ट्र की रक्षा की और उसे गौरव दिलाया। प्रधानमंत्री ने कहा कि सन्निकों का बलिदान हमेशा आने वाली पीढ़ियों को प्रेरित करेगा।

रक्षा मंत्री राजनाथ सिंह ने आज विजय दिवस के अवसर पर भारतीय सशस्त्र बलों की बहादुरी और बलिदान को नमन किया। एक सोशल मीडिया पोस्ट में श्री राजनाथ सिंह ने कहा कि देश उनके बलिदान और राष्ट्र के प्रति उनकी सेवा को कभी नहीं भूलेगा। उन्होंने कहा कि हमारे बलों के अटूट साहस और देशभक्ति ने यह सुनिश्चित किया है कि देश सुरक्षित रहे।

भिवानी जिला के गांव कलिंगा स्थित श्रीबालाजी सीनियर सैकेंडरी स्कूल कलिंगा में आयोजित दो दिवसीय 17वीं राज्य स्तरीय सब जूनियर नेटबॉल प्रतियोगिता कल सम्पन्न हो गई । दो दिवसीय इस 17वीं राज्य स्तरीय सब जूनियर नेटबॉल प्रतियोगिता में प्रदेश भर से लड़के व लड़कियों की टीमों ने भाग लिया तथा अपनी प्रतिभा का जलवा बिखेरा। दूसरे दिन के प्रतियोगिता के बारे में जानकारी देते हुए हरियाणा नेटबॉल एसोसिएशन की महासचिव बबीता दहिया ने बताया कि कल को लड़कों के फाईनल मछ में भिवानी ने रोहतक को 34-29 से हराकर प्रथम स्थान और सोनीपत ने कथल को 18-14 से हराकर तृतीय स्थान प्राप्त किया। इसी प्रकार लड़कियों के फाईनल मछ में रोहतक ने कथल को 37-35 से हराकर प्रथम प्रथम स्थान प्राप्त किया तथा फतेहाबाद ने भिवानी को 29-25 से हराकर तृतीय स्थान हासिल किया।

हरियाणा के पुलिस महानिदेशक शत्रुजीत कपूर ने कल पंचकूला पुलिस मुख्यालय में तीन नए आपराधिक कानूनों को प्रभावी तरीके से लागू करने, हिंसक अपराध नियंत्रण तथा नशा मुक्ति को लेकर वरिष्ठ अधिकारियों की बैठक ली। इस बैठक में वीडियो कॉन्फ्रेंसिंग के माध्यम से प्रदेश भर के वरिष्ठ अधिकारियों तथा पुलिस अधीक्षकों ने भाग लिया। महानिदेशक ने अधिकारियों को बताया कि गृह मंत्रालय द्वारा नए आपराधिक कानूनों को प्रभावी तरीके से लागू करने में हरियाणा को आदर्श राज्य के रूप में सामने आने का लक्ष्य दिया गया है। उन्होंने कहा कि निर्धारित लक्ष्य के अनुसार 28 फरवरी तक इन कानूनों को हरियाणा में पूरी तरह से लागू करना है। बैठक में अधिकारियों को इसे लागू करने के लिए इस्तेमाल होने वाली ई-साक्ष्य ऐप व इसके इस्तेमाल करने बारे में विस्तार से बताया गया। श्री कपूर ने कहा कि नए कानूनों से न्याय प्रणाली सुदृढ़ बनेगी और लोगों को त्वरित न्याय मिलेगा। उन्होंने कहा कि इन तीन कानूनों को लागू करने के लिए हरियाणा

पुलिस के पास सभी प्रकार के संसाधन उपलब्ध हएँ और भविष्य में आवश्यकता अनुसार और अधिक संसाधन उपलब्ध करवाए जाएंगे।